




رَحْمَةُ اللَّهِ  
تَعَالَى عَلَيْهِ

# فِيضَاتِ سُلْطَانِ بَاهُو



دارالافتاء  
الاسلامية  
(دہلی)

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط  
أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ ط

## فیضانِ سلطان باہو رَحْمَةُ اللَّهِ تَعَالَى عَلَيْهِ

### دُرُودِ شَرِيفِ كِي فَضِيلَتِ

حضرت سیدنا ابو ذر داءِ دہیٰ اللہ تعالیٰ عنہ سے روایت ہے نبی کریم، رؤفِ رحیم صلی اللہ تعالیٰ علیہ والہ وسلم کا فرمانِ شفاعت نشان ہے: جو شخص صبح و شام مجھ پر دس دس بار دُرُودِ پاک پڑھے گا بروز قیامت اُسے میری شفاعت نصیب ہوگی۔<sup>(1)</sup>

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

صوبہ پنجاب (پاکستان) میں جن صوفیائے کرام رَحْمَةُ اللَّهِ تَعَالَى نے اپنے علم و عمل اور حُسنِ اخلاق سے ہزار ہا لوگوں کو دائرۃِ اسلام میں داخل کیا، انہیں کفر کے اندھیروں سے نکال کر ان کے دلوں کو نورِ ایمان سے منور کیا، اسلامی تعلیمات کو عام کیا اور مخلوقِ خُدا کو فائدہ پہنچایا انہی میں سے ایک عظیم المرتبت صوفی بزرگ بُرہان الواصلین، شمسُ السالکین، سلطانِ العارفین حضرت خواجہ سلطان باہو رَحْمَةُ اللَّهِ تَعَالَى عَلَيْهِ بھی ہیں۔ یہی وجہ ہے کہ ان کے وصالِ پُرملال کو سینکڑوں سال گزرنے کے باوجود آج بھی ان کا نام زندہ و تازہ ہے۔ آئیے حُصولِ برکت اور نُزولِ رحمت کے لئے ان کا ذکر خیر سنئے اور ان کی تعلیمات پر عمل کا جذبہ پیدا کیجئے۔

1 ... الترغیب والترہیب، کتاب التواریخ، ۳۱۲/۱، حدیث: ۹۹۱

## نام و نسب

آپ رَحْمَةُ اللهِ تَعَالَى عَلَيْهِ كَا نَامُ سُلْطَانِ بَاهُو هَي، صُوفِيَاءَ كَرَامٍ رَحِمَهُمُ اللهُ السَّلَامُ مِثْلُ آيِ سُلْطَانِ الْعَارِفِينَ كَالْقَبْلِ سَي مَعْرُوفِ هِي۔ آيِ كَالْتَعْلُقِ قَبِيلِهِ اَعْوَانِ سَي هِي۔ آيِ كَالشَّجَرَةِ نَسْبِ سُلْطَانِ بَاهُو بِنِ بَازِيْدِ مُحَمَّدِ بِنِ فَيْحِ مُحَمَّدِ بِنِ اَللّٰهِ وَتِي هِي جُو آيِ كَالجَلِّ كَرَامِيْرِ الْمُؤْمِنِيْنَ حَضْرَتِ سَيِّدِنَا عَلِيٍّ كَرِيْمِ اللهِ تَعَالَى وَجِهَةِ الْكَرِيْمِ تَمَّكُ پَهِنچتا هِي۔<sup>(1)</sup>

## اَعْوَانِ كِهْلَانِي كِي وَجِهِي

واقِعہ كَر بِلَاكِي بَعْدِ جِب خَانْدَانِ نَبُوْتِ پَر ظَلْمِ وَ سِتْمِ كِي پِهلا تُوڑِي كِي گِي اور مَحْتَفِ واقِعَاتِ پِشِ آِي تُو اُنْهَوْنِي نِي اِيْرَانِ وَ تَرْكِسْتَانِ كِي مَحْتَفِ حَصُوْنِ مِثْلِ رِهَانَشِ اِخْتِيَارِ كَر نَاشْرُوعِ كَر دِي قَبِيلِي اَعْوَانِ چُونَكِي عَلَوِي<sup>(2)</sup> هُونِي كِي وَجِهِي سَي سَادَاتِ كَرَامِ كِي قَر مِي تِي لِهَذَا اُنْهَوْنِي نِي اِسْ غُرْبَتِ، تَنگِي اور غَرِيْبِ الْوَطْنِي مِثْلِ سَادَاتِ كَرَامِ كِي مَدَدِ كِي اور اِنِ كِي رَفِيْقِ اور مُعَاوَنِ بِنِي اِسِي وَجِهِي سَي اُنْهِي اَعْوَانِ (يَعْنِي سَادَاتِ بِنِي فَاطِمَةِ رَضِيَ اللهُ تَعَالَى عَنْهَا كِي مَدَدِ كَرْنِي وَالِي) كِهْلَا جَانِي لگا۔<sup>(3)</sup>

## قَبِيلِي اَعْوَانِ كِي هِنْدِ وَ سْتَانِ اَمَدِ

خِلَافَتِ عِبَاسِيَه كِي اَخْرِي دُورِ مِثْلِ قَبِيلِي اَعْوَانِ نِي هِنْدِ كِي جَانِبِ هِجْرَتِ كِي

- 1 ... باهوعين ياهو، ص ۱۰۱، ۱۰۵، وغيره
- 2 ... علوی حضرت علی کرمہ اللہ تعالیٰ وجہہ الکریم کی وہ اولاد کہلاتی ہے جو خاتونِ جنتِ فاطمہ الزہراء رَضِيَ اللهُ تَعَالَى عَنْهَا كِي علاوہ دیگر ازواج سے پیدا ہوئی۔
- 3 ... مناقبِ سلطانی، ص ۱۶ ملخصاً وغيره

اور سون سکیسر (ضلع خوشاب، پاکستان) اور اس کے گرد و نواح میں آباد ہو گئے ان کی کثیر تعداد آج بھی وادی سون سکیسر میں آباد ہے۔<sup>(۱)</sup>

## آپ کے والدین

حضرت سلطان باہو رَحْمَةُ اللهِ تَعَالَى عَلَيْهِ كے والد ماجد کا نام حضرت بازید محمد عَلَيْهِ رَحْمَةُ اللهِ الصَّمد جبکہ والدہ ماجدہ کا نام حضرت بی بی راستی رَحْمَةُ اللهِ تَعَالَى عَلَيْهَا ہے حضرت بازید محمد عَلَيْهِ رَحْمَةُ اللهِ الصَّمد نیک، پرہیزگار، شریعت کے پابند اور حافظِ قرآن ہونے کے ساتھ ساتھ دہلی میں مغلیہ حکومت کے ایک بڑے عہدے پر فائز تھے آپ رَحْمَةُ اللهِ تَعَالَى عَلَيْهِ نے بی بی راستی رَحْمَةُ اللهِ تَعَالَى عَلَيْهَا سے نکاح کیا جو ولایت کے اعلیٰ مراتب پر فائز تھیں۔ سون سکیسر کے گاؤں انگہ کی ایک پہاڑی کے دامن میں چشمے کے کنارے عبادت و ریاضت میں مصروف رہا کرتی تھیں۔ ایک ولیہ کی نشانی کے طور پر وہ جگہ آج بھی معروف و محفوظ ہے۔<sup>(۲)</sup>

آپ رَحْمَةُ اللهِ تَعَالَى عَلَيْهَا کے تقویٰ و پرہیزگاری کا حضرت بازید محمد عَلَيْهِ رَحْمَةُ اللهِ الصَّمد پر ایسا گہرا اثر ہوا کہ دل پر محبتِ الہی غالب آگئی اور آپ رَحْمَةُ اللهِ تَعَالَى عَلَيْهَا نے دُنیا سے قطع تعلق اختیار کیا اور عبادت و ریاضت میں زندگی بسر کرنے لگے، چونکہ اب ظاہری ذریعہ معاش کوئی نہ رہا تھا لہذا کسبِ معاش کی خاطر مجبوراً مدینۃ الاولیاء (ملتان) کا رخ

1... ابیات سلطان باہو، ص ۱، وغیرہ

2... ابیات سلطان باہو، ص ۱، وغیرہ

کیا اور وہاں کے ناظم کے پاس ملازمت اختیار کر لی۔<sup>(1)</sup>

جب حضرت بازید محمد عَلَيْهِ رَحْمَةُ اللهِ السَّمْدُ کے مدینۃ الاولیاء ملتان میں قیام کی خبریں دہلی پہنچیں تو وہاں سے ناظم ملتان کو حکم نامہ جاری ہوا کہ انہیں دہلی واپس بھیجا جائے تاکہ اپنا منصب سنبھالیں مگر حضرت بازید محمد عَلَيْهِ رَحْمَةُ اللهِ السَّمْدُ نے فرمایا: میں دنیاوی مشاغل ترک کر کے باقی عمر یادِ الہی میں گزارنا چاہتا ہوں۔ بادشاہ نے آپ کی یہ درخواست قبول کر لی۔

مشہور مُنزل بادشاہ شاہ جہاں نے حضرت بازید محمد عَلَيْهِ رَحْمَةُ اللهِ السَّمْدُ کو بہترین عسکری خدمات انجام دینے پر بطور انعام شور کوٹ (ضلع جنگ پنجاب) کے گرد و نواح میں وسیع و عریض زمین دے رکھی تھی۔ چنانچہ حضرت سلطان باہو رَحْمَةُ اللهِ تَعَالَى عَلَيْهِ کے والدین اسی جگہ میں رہائش پذیر ہو گئے۔<sup>(2)</sup>

## ولادتِ باسعادت

حضرت سلطان باہو رَحْمَةُ اللهِ تَعَالَى عَلَيْهِ کی ولادتِ باسعادت بروز پیر ماہ رمضان المبارک ۱۰۳۹ھ بمطابق اپریل 1630ء میں موضع آغوان (شور کوٹ ضلع جنگ پنجاب) پاکستان میں ہوئی۔<sup>(3)</sup>

1 ... مناقبِ سلطانی، ص ۲۱ ملخصاً

2 ... مناقبِ سلطانی، ص ۲۶ ملخصاً وغیرہ

3 ... باہو عینِ یاہو، ص ۱۰۷ بتتیر

## پیدائش سے پہلے ولایت کی بشارت

والدہ ماجدہ حضرت بی بی راستی رَحْمَةُ اللهِ تَعَالَى عَلَيْهَا کو حضرت سلطانِ باہو رَحْمَةُ اللهِ تَعَالَى عَلَيْهَا کی پیدائش سے پہلے ہی الہام ہو چکا تھا کہ ان کے شکم (پیٹ) میں ایک ولی کامل پرورش پارہا ہے چنانچہ خود فرماتی ہیں: مجھے غیب سے یہ بتایا گیا ہے کہ میرے پیٹ میں جو لڑکا ہے وہ پیدائشی ولیع اللہ اور تارکِ دنیا ہو گا۔<sup>(1)</sup>

## تعلیم و تربیت

آپ رَحْمَةُ اللهِ تَعَالَى عَلَيْهَا ابھی کم سن ہی تھے کہ والد ماجد کا وصال ہو گیا، آپ رَحْمَةُ اللهِ تَعَالَى عَلَيْهَا کی ابتدائی تعلیم و تربیت آپ کی والدہ ماجدہ نے بحسن و خوبی فرمائی۔

## بچپن کے معمولات

آپ رَحْمَةُ اللهِ تَعَالَى عَلَيْهَا کی شیرخواری کے دنوں میں جب رمضان المبارک آتا تو دن بھر والدہ ماجدہ کا دودھ نہ پیتے اور افطار کے وقت پی لیا کرتے۔ بچپن میں آپ رَحْمَةُ اللهِ تَعَالَى عَلَيْهَا کے سانس کے ساتھ ”ہو ہو“ کی آواز اس طرح نکلتی تھی جیسے آپ رَحْمَةُ اللهِ تَعَالَى عَلَيْهَا ذکرِ الہی میں مشغول ہوں، آپ رَحْمَةُ اللهِ تَعَالَى عَلَيْهَا نہ تو کھلونوں سے کھیلا کرتے اور نہ ہی بچوں کے دیگر مشاغل اختیار فرماتے۔<sup>(2)</sup> آپ رَحْمَةُ اللهِ تَعَالَى عَلَيْهَا نے نظر پڑ جاتی تو اس

1 ... مناقبِ سلطانی، ص ۲۶، طبعاً

2 ... باہو عینِ یاہو، ص ۱۱۰، طبعاً

کے جسم پر لرزہ طاری ہو جاتا اور وہ بے اختیار پکار اٹھتا ”واللہ! یہ کوئی عام بچہ نہیں، اس کی آنکھوں میں عجیب روشنی ہے جو براہِ راست دلوں کو متاثر کرتی ہے“ اگر نظر کسی غیر مسلم پر پڑتی اس کی بگڑی سنور جاتی اور وہ اپنے آبائی باطل مذہب کو ترک کر دیتا اور کلمہ طیبہ پڑھ کر دائرۃ اسلام میں داخل ہو جاتا۔<sup>(1)</sup>

اے کاش! ہم بھی بزرگانِ دین کی سیرت پر عمل کرتے ہوئے نظریں جھکا کر چلنے والے بن جائیں۔ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ ”پر دے کے بارے میں سوال جواب“ صفحہ 313 پر نگاہ مصطفیٰ (صَلَّى اللهُ تَعَالَى عَلَيْهِ وَآلِهِ وَسَلَّمَ) کے مختلف انداز بتاتے ہوئے ارشاد فرماتے ہیں: حضرت سیدنا محمد بن عیسیٰ ترمذی عَلَیْہِ رَحْمَةُ اللهِ الْوَعْوَى نقل فرماتے ہیں: جب سرکارِ دو عالم، نُورِ مَجْدِہم، شاہِ بنی آدم، رسولِ مَحْتَشَمِ صَلَّى اللهُ تَعَالَى عَلَيْهِ وَآلِهِ وَسَلَّمَ کسی طرف توجُّہ فرماتے تو پورے مُتَوَجِّہ ہوتے، مبارک نظریں نیچی رہتی تھیں، نظر شریف آسمان کے بجائے زیادہ تر زمین کی طرف ہوتی تھی، اکثر آنکھ مبارک کے کنارے سے دیکھا کرتے تھے۔<sup>(2)</sup> مذکورہ حدیث پاک میں یہ الفاظ ”پورے مُتَوَجِّہ ہوتے“ اس کا مطلب یہ ہے کہ نظر چراتے نہیں تھے۔ اور یہ بات کہ ”مبارک نظریں نیچی رہتی تھیں“ یعنی جب کسی چیز کی طرف دیکھتے تو اپنی نگاہ پست (یعنی نیچی) فرمالیا کرتے تھے۔ بلا ضرورت ادھر ادھر نہ دیکھا کرتے

1... مناقبِ سلطانی، ص ۲۷، طحطا، وغیرہ

2... الشمائل المحمدیة، ص ۲۳، حدیث: ۷

تھے، بس ہمیشہ عالم الغیب چل چلائے کی طرف متوجہ رہتے، اسی کی یاد میں مشغول اور آخرت کے معاملات میں غور و فکر فرماتے رہتے۔<sup>(1)</sup> اور یہ الفاظ ”آپ کی نظریں آسمان کی نسبت زمین کی طرف زیادہ رہتی تھیں“ یعنی یہ حد درجہ شرم و حیا کی دلیل ہے، حدیث میں جو یہ آیا ہے کہ خاتم المرسلین، رحمۃ اللعالمین صَلَّى اللهُ تَعَالَى عَلَيْهِ وَآلِهِ وَسَلَّمَ جب گفتگو کرنے بیٹھتے تو اپنی نگاہ شریف آسمان کی طرف زیادہ اٹھاتے تھے۔<sup>(2)</sup> یعنی یہ نظر کا اٹھانا انتظارِ وحی میں ہوتا تھا ورنہ نظر مبارک کا زمین کی طرف رکھنا روزِ مرہ کے معمولات میں تھا۔<sup>(3)</sup>

جس طرف اٹھ گئی دم میں دم آگیا اُس نگاہِ عنایت پہ لاکھوں سلام

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

### ولی کامل کی نظرِ کامل

جب سلطانِ العارفین حضرت سلطان باہو رَحْمَةُ اللهِ تَعَالَى عَلَيْهِ کی نظرِ ولایت سے غیر مسلموں کے قبولِ اسلام کے واقعات کئی مرتبہ پیش آئے تو مقامی غیر مسلموں میں کھلبلی مچ گئی۔ چنانچہ وہ سب حضرت بازید محمد عَلَيْهِ رَحْمَةُ اللهِ تَعَالَى عَلَيْهِ کی خدمت میں حاضر ہو کر آپ کے صاحبزادے حضرت سلطان باہو رَحْمَةُ اللهِ تَعَالَى عَلَيْهِ کی شکایت کرنے لگے۔ والد ماجد نے پوچھا: آخر میرے بچے کا قصور کیا ہے؟ یہ تو

1 ... مواہب اللدنیة وشرح الزرقانی علی المواہب اللدنیة، ۲/۵

2 ... ابوداؤد، کتاب الادب، باب الہدی فی الکلام، ۳/۳۲۲، حدیث: ۳۸۳۷

3 ... مدارج النبوة، ۱/۱۸۱

بہت چھوٹا ہے، کسی پر ہاتھ اٹھانے کے قابل بھی نہیں ہے۔ ایک شخص نے کہا: اگر ہاتھ اٹھالیتا تو زیادہ اچھا تھا، والد ماجد نے حیران ہو کر پوچھا: پھر کیا گلہ ہے؟ ان کے سربراہ نے کہا: آپ کا بچہ ہم میں سے جسے بھی نظر بھر کر دیکھ لیتا ہے وہ مسلمان ہو جاتا ہے اس کی وجہ سے شور کوٹ کے لوگوں کا آبائی مذہب خطرے میں پڑ گیا ہے، بڑی عجیب شکایت تھی والد ماجد کچھ دیر تک سوچتے رہے پھر فرمایا: اب تم ہی بتاؤ کہ میں اس سلسلے میں کیا کر سکتا ہوں؟ کسی کے مذہب تبدیل کر لینے میں میرے بیٹے کا کیا قصور؟ کس طرح اسے نظر اٹھا کر دیکھنے سے باز رکھ سکتا ہوں؟ سربراہ نے کہا: قصور تو بچے کی دایہ کا ہے جو اسے وقت بے وقت بازار لے جاتی ہے۔ آپ سے یہ گزارش ہے کہ آپ بچے کی سیر کے لئے ایک وقت مقرر کر دیں۔ بالآخر حضرت بازید محمد عَلَيْهِ رَحْمَةُ اللَّهِ الصِّدِّيقِ نے سختی کے ساتھ دایہ کو ہدایت کر دی کہ وہ ایک مقررہ وقت پر سلطان باہو کو باہر لے جایا کرے۔ اس کے بعد شہر کے غیر مسلموں نے اس کام پر چند نوکر رکھ لئے کہ جب سلطان باہو رَحْمَةُ اللَّهِ تَعَالَى عَلَيْهِ اپنے گھر سے نکلیں تو بازاروں اور گلی کوچوں میں ان کی آمد کی خبر پہنچادی جائے۔ لہذا جب نوکر خبر دیتے تو غیر مسلم اپنی اپنی دکانوں اور مکانوں میں چھپ جاتے۔<sup>(۱)</sup>

### بارگاہِ رسالت سے فیوض و برکات

حضرت سلطان باہو رَحْمَةُ اللَّهِ تَعَالَى عَلَيْهِ فرماتے ہیں: بچپن میں ایک دن سڑک

1 ... مناقبِ سلطان، ص ۲۷، طبعاً، وغیرہ

کے کنارے کھڑا تھا کہ ایک بارعب، صاحبِ حشمت، نورانی صورت والے بزرگ گھوڑے پر تشریف لائے اور میرا ہاتھ پکڑ کر اپنے پیچھے بٹھالیا، میں نے ڈرتے اور کانپتے ہوئے پوچھا: آپ کون ہیں؟ ارشاد فرمایا: میں (حضرت) علی بن ابی طالب (کرم اللہ تعالیٰ وجہہ الکریم) ہوں، میں نے پھر عرض کی: مجھے کہاں لے جا رہے ہیں؟ فرمایا: پیارے آقا، حضرت محمد مصطفیٰ صلی اللہ تعالیٰ علیہ وآلہ وسلم کے حکم سے تمہیں ان کی بارگاہ میں لے جا رہا ہوں۔ بارگاہ رسالت صلی اللہ تعالیٰ علیہ وآلہ وسلم میں حاضری ہوئی تو وہاں حضرت سیدنا ابو بکر صدیق، حضرت سیدنا عمر فاروق اعظم اور حضرت سیدنا عثمان غنی رَضِيَ اللهُ تَعَالَى عَنْهُمْ بھی جلوہ فرماتے تھے مجھے دیکھتے ہی نبیوں کے سلطان، رحمتِ عالمیان صلی اللہ تعالیٰ علیہ وآلہ وسلم نے اپنے دونوں دست مبارک میری طرف بڑھائے اور ارشاد فرمایا: میرے ہاتھ پکڑ لو، پھر دستِ اقدس پر بیعت لی اور کلمہ کی تلقین فرمائی۔ حضرت سلطان باہو رَحْمَةُ اللهِ تَعَالَى عَلَيْهِ فرماتے ہیں: جب میں نے کلمہ طیبہ لَا إِلَهَ إِلَّا اللهُ مُحَمَّدٌ رَسُوْلُ اللهِ پڑھا تو درجات و مقامات کا کوئی حجاب باقی نہ رہا، اس کے بعد حضرت سیدنا ابو بکر صدیق رَضِيَ اللهُ تَعَالَى عَنْهُ نے مجھ پر توجہ فرمائی جس سے میرے وجود میں صدق و صفا (یعنی سچائی اور پاکیزگی) پیدا ہو گئی، توجہ فرمانے کے بعد حضرت سیدنا ابو بکر صدیق رَضِيَ اللهُ تَعَالَى عَنْهُ اس مجلس سے رخصت ہو گئے۔ پھر حضرت سیدنا عمر فاروق اعظم رَضِيَ اللهُ تَعَالَى عَنْهُ نے میری جانب توجہ فرمائی جس سے میرے وجود میں عدل و محاسبہ نفسی (فکرِ مدینہ) پیدا ہو گیا۔ پھر آپ رَضِيَ اللهُ تَعَالَى عَنْهُ بھی رخصت ہو گئے، ان کے بعد حضرت سیدنا عثمان غنی رَضِيَ اللهُ تَعَالَى عَنْهُ نے میری جانب توجہ

فرمائی جس سے میرے اندر حیا اور سخاوت کا نور پیدا ہو گیا پھر وہ بھی اس نورانی مجلس سے رخصت ہو گئے۔ اس کے بعد حضرت سیدنا علیؑ کو اللہ تعالیٰ وجہہ الکریم نے مجھ پر توجہ فرمائی تو میرا جسم علم، شجاعت اور حلم سے بھر گیا۔ پھر پیارے آقا، حضرت محمد مصطفیٰ صلی اللہ تعالیٰ علیہ وآلہ وسلم میرا ہاتھ پکڑ کر خاتونِ جنت حضرت سیدتنا فاطمہ الزہراء رضی اللہ تعالیٰ عنہا کے پاس لے گئے تو آپ رضی اللہ تعالیٰ عنہا نے مجھ سے فرمایا: تم میرے فرزند ہو۔ پھر میں نے حسین کریمین رضی اللہ تعالیٰ عنہما کے قدمین شریفین کا بوسہ لیا اور ان کی غلامی کا پٹا اپنے گلے میں پہن لیا۔ پھر حضور صلی اللہ تعالیٰ علیہ وآلہ وسلم نے پیر دستگیر حضور غوثِ اعظم شیخ عبد القادر جیلانی الحسینی والْحُسَيْنِي رَضِيَ اللهُ تَعَالَى عَنْهُ کے سپرد فرما دیا حضور غوثِ اعظم رضی اللہ تعالیٰ عنہ نے مجھے مخلوقِ خدا کی رہنمائی کا حکم ارشاد فرمایا۔ حضرت سلطان باہو رحمۃ اللہ تعالیٰ علیہ فرماتے ہیں: میں نے جو کچھ بھی دیکھا اپنی ظاہری آنکھوں سے دیکھا۔<sup>(۱)</sup>

سائلو! دامنِ سخی کا تھام لو      کچھ نہ کچھ انعام ہو ہی جائے گا  
مقلسو! ان کی گلی میں جا پڑو      باغِ غلدِ اکرام ہو ہی جائے گا  
(حدائقِ بخشش، ص ۴۱)

صَلُّوا عَلَيَّ الْحَبِيبِ!      صَلَّى اللهُ تَعَالَى عَلَيَّ مُحَمَّدًا

خدا تک پہنچنے کا راستہ

حضرت سیدنا سلطان باہو رحمۃ اللہ تعالیٰ علیہ فرماتے ہیں کہ ایک دفعہ میری والدہ

1 ... باہو عین یاہو، ص ۱۱۱ تا ۱۱۳، لطفاً وغیرہ

ماجدہ نے مجھ سے کہا: جب تک مرشدِ کامل کا دامن نہ پکڑو گے معرفت حاصل نہ ہوگی۔ آپ رَحْمَةُ اللهِ تَعَالَى عَلَيْه نے کہا: مجھے ظاہری مرشد کی کیا ضرورت ہے؟ میرے مرشدِ کامل تو حضورِ پُر نُوْر، شافعِ یَوْمِ النُّشُوْر صَلَّى اللهُ تَعَالَى عَلَيْهِ وَآلِهِ وَسَلَّمَ ہیں، والدہ ماجدہ نے کہا: بیٹا! ظاہری مرشد بھی ضروری ہے اس کے بغیر اللہ عَزَّوَجَلَّ کی معرفت مشکل ہے۔<sup>(۱)</sup>

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

### مرشدِ کامل کی تلاش

حضرت سلطانِ باہو رَحْمَةُ اللهِ تَعَالَى عَلَيْه والدہ ماجدہ کے حکم کی تعمیل میں مرشدِ کامل کی تلاش میں نکل کھڑے ہوئے اور دریائے راوی کے کنارے (گڑھ بغداد شریف) پہنچے آپ نے یہاں حضرت شاہ حبیبُ اللہ قادری عَلَيْهِ رَحْمَةُ اللهِ الْبَارِیْ کے فیضان کا شہرہ سنا تو ان کی خدمت میں حاضر ہو گئے، حضرت شاہ حبیبُ اللہ قادری عَلَيْهِ رَحْمَةُ اللهِ الْبَارِیْ کی یہ کرامت مشہور تھی کہ پانی کی دیگ ہلکی آنچ پر ہر وقت گرم رکھا کرتے جو معرفتِ الہی کا طلب گار آتا اسے دیگ میں ہاتھ ڈالنے کا حکم فرماتے، ہاتھ ڈالتے ہی وہ صاحبِ کشف ہو جاتا۔ حضرت سلطانِ باہو رَحْمَةُ اللهِ تَعَالَى عَلَيْه اس کرامت کو دیکھ کر اپنی جگہ خاموش بیٹھے رہے، پوچھنے پر اپنے آنے کا مقصد بیان کیا تو حضرت شاہ حبیبُ اللہ قادری عَلَيْهِ رَحْمَةُ اللهِ الْبَارِیْ نے فرمایا: پھر اپنا ہاتھ دیگ میں داخل کیوں نہیں کیا؟ اگر دیگ میں ہاتھ ڈال دیتے تو مُرَاد کو پہنچ جاتے، آپ نے کہا:

مجھے دیگ میں ہاتھ ڈالنے والوں کا حال معلوم ہے اس سے میری مُراد پوری نہیں ہوگی، حضرت شاہ حبیبُ اللہ رَحْمَةُ اللّٰهِ تَعَالٰی عَلَیْہِ نے فرمایا: ٹھیک ہے! یہاں ٹھہر کر چند روز مجاہدہ کریں، مسجد کا حوض بھرنے اور صحن دھونے کا کام کریں۔ اگلے دن حضرت سلطان باہو رَحْمَةُ اللّٰهِ تَعَالٰی عَلَیْہِ نے پانی بھرنے کے لیے مشکیزہ مانگا جسے وہاں کے خدمت گاروں نے آپ رَحْمَةُ اللّٰهِ تَعَالٰی عَلَیْہِ کی خدمت میں پیش کر دیا، آپ رَحْمَةُ اللّٰهِ تَعَالٰی عَلَیْہِ نے ایک ہی مشکیزہ بھر کر ڈالا تو حوض بھر گیا اور پھر مسجد کا پورا صحن دھو ڈالا۔ خدمت گاروں نے تمام ماجرا حضرت شاہ حبیبُ اللہ رَحْمَةُ اللّٰهِ تَعَالٰی عَلَیْہِ کی خدمت میں عرض کیا تو انہوں نے حضرت سلطان باہو رَحْمَةُ اللّٰهِ تَعَالٰی عَلَیْہِ سے پوچھا: کیا تمہارے پاس دنیاوی مال ہے؟ آپ رَحْمَةُ اللّٰهِ تَعَالٰی عَلَیْہِ نے کہا: جی ہاں! حضرت شاہ حبیبُ اللہ رَحْمَةُ اللّٰهِ تَعَالٰی عَلَیْہِ نے فرمایا: یکسوئی ایسے حاصل نہیں ہو سکتی پہلے مال و متاع سے فارغ ہو جاؤ۔ یہ سُن کر آپ رَحْمَةُ اللّٰهِ تَعَالٰی عَلَیْہِ فوراً گھر کی جانب روانہ ہوئے، گھر میں ولیدہ کاملہ والدہ ماجدہ حضرت بی بی راستی رَحْمَةُ اللّٰهِ تَعَالٰی عَلَیْہِا نے کشف سے یہ بات جان لی لہذا آپ کی آرزو سے فرمایا: میرا بیٹا دنیاوی مال و متاع سے جان چھڑانے آرہا ہے، تم اپنا اپنا زیور اور نقدی بچا لو اور کہیں دبا دو تاکہ وقتِ ضرورت کام آئے، انہوں نے ایسا ہی کیا۔ جب حضرت سلطان باہو رَحْمَةُ اللّٰهِ تَعَالٰی عَلَیْہِ تشریف لائے اور والدہ محترمہ نے آنے کی وجہ پوچھی تو عرض کی: شیخ نے دنیاوی مال کو چھوڑنے اور دور کرنے کا حکم دیا ہے، والدہ ماجدہ نے کہا: اگر کوئی مال ہے تو لے کر دور کر دو، آپ رَحْمَةُ اللّٰهِ تَعَالٰی عَلَیْہِ نے کہا: مجھے گھر سے مال کی بُو آرہی ہے، والدہ ماجدہ نے کہا: اگر یہ بات ہے تو نکال

لو، لہذا جس جگہ زیور وغیرہ دبایا گیا تھا آپ رَحْمَةُ اللهِ تَعَالَى عَلَيْهِ نے نکال کر پھینک دیا اور فارغ ہو کر حضرت شاہ حبیبُ اللهُ قادری عَلَيْهِ رَحْمَةُ اللهِ الْبَارِي کی خدمت میں پہنچے۔ حضرت شاہ حبیبُ اللهُ رَحْمَةُ اللهِ تَعَالَى عَلَيْهِ نے فرمایا: تم دنیاوی مال سے تو فارغ ہو گئے، اب اپنی ازواج کا کیا کرو گے اللہ عَزَّوَجَلَّ کا حق ادا کرو گے یا ان کا؟ جا کر انہیں آزاد کر دو تاکہ تم پورے طور پر راہِ حق کے لیے تیار ہو جاؤ۔ چنانچہ آپ رَحْمَةُ اللهِ تَعَالَى عَلَيْهِ شوق و وارفتگی میں اسی وقت پھر گھر کی طرف لوٹے، والدہ ماجدہ نے پھر جان لیا اور آپ کی ازواج سے فرمایا: میرا بیٹا تم سے قطع تعلق کرنے کے لیے آرہا ہے ہوشیار ہو جاؤ! میری پیٹھ کے پیچھے بیٹھ جانا، کہیں شوقِ الہی کے سبب تمہارے حق میں کوئی شرعی کلمہ (طلاق) زبان سے نہ کہہ دے۔ اتنے میں آپ رَحْمَةُ اللهِ تَعَالَى عَلَيْهِ گھر میں داخل ہوئے، والدہ ماجدہ نے پوچھا: کہو بیٹا! اب کیسے آنا ہوا؟ آپ نے آنے کا مقصد بیان کیا تو والدہ محترمہ نے (آپ کی ازواج کی اجازت سے) کہا: سنو بیٹا! ان کے جو حقوق مثلاً نان و نفقہ وغیرہ تم پر لازم ہیں وہ سب رضائے الہی کی خاطر یہ تمہیں معاف کرتی ہیں، تم ان کے حقوق ادا کرنے سے فارغ ہو۔ تم اللہ عَزَّوَجَلَّ کے حقوق ادا کرو اور تمہارے جو حقوق اُن کے ذمے ہیں وہ بدستور قائم رہیں گے۔ اگر تم نے سلوکِ معرفت طے کر لیے تو بہتر، ورنہ تمہیں ان کے حقوق کی ادائیگی کے لیے آنے کی ضرورت نہیں۔ چنانچہ اس کے بعد آپ رَحْمَةُ اللهِ تَعَالَى عَلَيْهِ حضرت شاہ حبیبُ اللهُ قادری عَلَيْهِ رَحْمَةُ اللهِ الْبَارِي کی خدمت میں پہنچ گئے۔<sup>(۱)</sup>

سُبْحَانَ اللَّهِ عَزَّوَجَلَّ! حضرت سلطان باہو رَحْمَةُ اللَّهِ تَعَالَى عَلَيْهِ كِي وَالِدِهِ مَا جَدَهُ كَا كَيْسَا  
 جذبہ ایمانی تھا کہ انفرادی کوشش کرتے ہوئے اپنے نختِ جگر کو خود سے جدا کر کے  
 کامل پیر و مرشد تلاش کرنے اور راہِ خدا عَزَّوَجَلَّ میں سفر کرنے کا ذہن دیا، اے کاش!  
 ہماری اسلامی بہنیں بھی اس سے درس حاصل کرتے ہوئے دعوتِ اسلامی کے مدنی  
 ماحول سے مکمل طور پر وابستہ ہو کر تقویٰ اور پرہیزگاری اختیار کریں۔

### مرشدِ کامل کی ضرورت

میٹھے میٹھے اسلامی بھائیو! اپنے ظاہر و باطن کی اصلاح کے لئے کسی  
 تربیت کرنے والے کا ہونا انتہائی ضروری ہے۔ چنانچہ امام غزالی عَلَيْهِ رَحْمَةُ اللَّهِ تَعَالَى  
 لکھتے ہیں: تربیت کی مثال بالکل اسی طرح ہے جس طرح ایک کسان کھیتی باڑی کے  
 دوران اپنی فصل سے غیر ضروری گھاس اور جڑی بوٹیاں نکال دیتا ہے تاکہ فصل کی  
 ہریالی اور نشوونما میں کمی نہ آئے اسی طرح سالک راہِ حق (مرید) کے لیے شیخ (یعنی  
 مرشدِ کامل) کا ہونا نہایت ضروری ہے جو اس کی احسن طریقے سے تربیت کرے اور  
 اللَّهُ عَزَّوَجَلَّ تک پہنچنے (معرفتِ الہی) کے لیے اس کی رہنمائی کرے۔ اللَّهُ عَزَّوَجَلَّ نے  
 انبیاء و رُسُل عَلَيْهِمُ السَّلَامُ کو لوگوں کی طرف اس لیے مَبْعُوث فرمایا تاکہ وہ  
 لوگوں کو اس تک پہنچنے کا راستہ بتائیں۔ مگر جب آخری رسول، نبی مقبول صَلَّى اللَّهُ  
 تَعَالَى عَلَيْهِ وَآلِهِ وَسَلَّمَ نے اس جہاں سے پردہ فرمایا اور نبوت و رسالت کا سلسلہ آپ  
 صَلَّى اللَّهُ تَعَالَى عَلَيْهِ وَآلِهِ وَسَلَّمَ پر ختم ہوا تو اس منصبِ جلیل کو خلفائے راشدین رَضَوْنَا اللَّهُ

تَعْلَانِ عَلَيْهِمْ أَجْمَعِينَ نے بطورِ نائبِ سنبھال لیا اور لوگوں کو راہِ حق پر لانے کی سعی و کوشش فرماتے رہے۔<sup>(۱)</sup> صحابہ کرام رَضَوْنَا اللّٰهَ تَعْلَانِ عَلَيْهِمْ أَجْمَعِينَ کے بعد ان کے نامین (اولیاءِ غلما) یہ فریضہ سرانجام دے رہے ہیں اور تاقیامت دیتے رہیں گے۔

### مدنی مشورہ

جو اسلامی بھائی کسی کے مرید نہ ہوں اُن کی خدمت میں مدنی مشورہ ہے کہ وہ شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ کے مرید بن جائیں اور جو پہلے سے کسی پیر صاحب سے بیعت ہوں اگر وہ چاہیں تو امیرِ اہلسنت دَامَتْ بَرَکَاتُہُمُ الْعَالِیَہ سے طالب ہو کر اپنے پیر صاحب کے فیض کے ساتھ ساتھ امیرِ اہلسنت دَامَتْ بَرَکَاتُہُمُ الْعَالِیَہ کا فیضان بھی حاصل کر سکتے ہیں۔ اَلْحَمْدُ لِلّٰہِ عَزَّوَجَلَّ! آپ دَامَتْ بَرَکَاتُہُمُ الْعَالِیَہ کی نگاہِ فیض سے لاکھوں مسلمانوں بالخصوص نوجوانوں کی زندگیوں میں مدنی انقلاب برپا ہو گیا اور وہ گناہوں سے تائب ہو کر قرآن و سنت کی راہ پر گامزن ہو گئے۔

صَلُّوْا عَلٰی الْحَبِیْبِ! صَلِّی اللّٰہُ تَعَالٰی عَلٰی مُحَمَّدٍ

### مرشدِ کامل کیسے ملے

مال و دولت سے فراغت اور حقوق کی معافی کے بعد حضرت شاہِ حبیبِ اللہ قادری عَلَیْہِ رَحْمَةُ اللّٰہِ الْبَارِئِی نے حضرت سلطانِ باہو رَحْمَةُ اللّٰہِ تَعْلَانِ عَلَیْہِ پر کامل توجہ فرمائی

1... بیٹے کو نصیحت، ص ۳۴

آپ رَحْمَةُ اللهِ تَعَالَى عَلَيْهِ كافی دیر تک اسی حالت میں بیٹھے رہے حضرت شاہ حبیبُ اللہ رَحْمَةُ اللهِ تَعَالَى عَلَيْهِ نے پوچھا: کیا تم اپنی مراد کو پہنچ گئے ہو؟ حضرت سلطان باہو رَحْمَةُ اللهِ تَعَالَى عَلَيْهِ نے جواب دیا: آج جو کچھ مجھ پر ظاہر ہوا وہ بچپن میں ہی حاصل ہو چکا تھا، یہ سن کر حضرت شاہ حبیبُ اللہ قادری عَلَيْهِ رَحْمَةُ اللهِ تَعَالَى لَطَوْرِ آزمايش فوراً غائب ہوئے اور فضا میں اڑ کر کہیں چلے گئے، حضرت سلطان باہو رَحْمَةُ اللهِ تَعَالَى عَلَيْهِ بھی پیچھے پیچھے اڑے اور حضرت شاہ حبیبُ اللہ رَحْمَةُ اللهِ تَعَالَى عَلَيْهِ کو ایک کھیت کے کنارے بوڑھے آدمی کی صورت میں پایا جو بیلوں کی جوڑی لیے ہل چلا رہے تھے۔ آپ رَحْمَةُ اللهِ تَعَالَى عَلَيْهِ بھی گڈڑی پہن کر اجنبی کی صورت میں حاضر ہو کر کہنے لگے: بابا! آپ کیوں تکلیف اٹھاتے ہیں؟ آپ آرام کریں میں آپ کی جگہ ہل چلا دیتا ہوں۔ یہ سنتے ہی حضرت شاہ حبیبُ اللہ رَحْمَةُ اللهِ تَعَالَى عَلَيْهِ اپنی اصلی صورت میں لوٹ آئے۔ ایک مرتبہ یوں آزمايش کی کہ اڑ کر کسی شہر میں پہنچے اور وہاں کی غیر معروف مسجد میں چھوٹے بچوں کو قرآن مجید کی تعلیم دینے میں مصروف ہو گئے، حضرت سلطان باہو رَحْمَةُ اللهِ تَعَالَى عَلَيْهِ بھی پیچھے پیچھے پہنچے اور قاعدہ ہاتھ میں لیے حاضر خدمت ہو گئے، جب کئی مرتبہ آزمايش ہو چکی تو حضرت شاہ حبیبُ اللہ رَحْمَةُ اللهِ تَعَالَى عَلَيْهِ کہنے لگے: جس نعمت کے آپ مستحق ہیں وہ ہمارے بس میں نہیں لہذا آپ میرے شیخ سَيِّدُ السَّادَات حضرت پیر سید عبد الرحمن دہلوی قادری عَلَيْهِ رَحْمَةُ اللهِ تَعَالَى لَطَوْرِ کی خدمت میں چلے جائیں۔<sup>(۱)</sup>

## بیعت

چنانچہ آپ رَحْمَةُ اللهِ تَعَالَى عَلَيْهِ نے دہلی پہنچ کر سلسلہ عالیہ قادریہ میں سید السادات حضرت پیر سید عبد الرحمن جیلانی دہلوی عَلَيْهِ رَحْمَةُ اللهِ تَعَالَى کے ہاتھ پر بیعت کی اور ان کے فیوض و برکات سے مُسْتَفِیض ہوئے۔<sup>(۱)</sup>

## مُرشدِ کامل کو آپ کے آنے کی پیشگی اطلاع

جب حضرت سلطان باہو رَحْمَةُ اللهِ تَعَالَى عَلَيْهِ منزلِ مقصود کی تلاش میں دہلی کے قریب پہنچے تو سید السادات حضرت پیر سید عبد الرحمن جیلانی دہلوی عَلَيْهِ رَحْمَةُ اللهِ تَعَالَى نے اپنے ایک مُرید کو بھیجا کہ فلاں راستے میں اس شکل و صورت والا راہِ حق کا ایک مُتلاشی آرہا ہے اسے فوراً ہمارے پاس لاؤ۔ ۲۹ ذیقعدۃ الحرام ۱۰۷۸ھ بمطابق 11 مئی 1668ء بروز جمعۃ المبارک حضرت سلطان باہو رَحْمَةُ اللهِ تَعَالَى عَلَيْهِ حضرت سید السادات پیر عبد الرحمن عَلَيْهِ رَحْمَةُ اللهِ تَعَالَى کی بارگاہ میں پہنچے تو انہوں نے حضرت سلطان باہو رَحْمَةُ اللهِ تَعَالَى عَلَيْهِ کا ہاتھ پکڑا اور خلوت میں لے گئے پھر اپنے مریدِ کامل پر معرفتِ حق کے انوار و تجلیات کی بارش برسانی۔<sup>(۲)</sup>

## مُرشدِ کامل کی بارگاہ سے ملنے والے کمالات

مُرشدِ کامل سے فیضیاب ہونے کے بعد حضرت سلطان باہو رَحْمَةُ اللهِ تَعَالَى عَلَيْهِ

1 ... ایاتِ سلطان باہو، ص ۲ بتغیر

2 ... مناقبِ سلطانی، ص ۵۸ خلاصاً

نے رخصت لی اور دہلی کے بازاروں میں گھومنا شروع کر دیا جو خاص وعام نظر آتا اس پر اپنی رُوحانی نظر فرماتے۔ جس سے دہلی کے گلی بازاروں میں آپ رَحْمَةُ اللهِ تَعَالَى عَلَيْهِ كَاشِرْہ ہو گیا اور آپ کے ارد گرد لوگوں کا ہجوم ہو گیا۔ جب اس بات کی خبر حضرت سَيِّدُ السَّادَات پیر عبد الرحمن قادری عَلَيْهِ رَحْمَةُ اللهِ الْبَارِي كُوهُوئی تو آپ رَحْمَةُ اللهِ تَعَالَى عَلَيْهِ نے فرمایا: معلوم کرو کہ وہ کون ہے اور کس خاندان اور سلسلے سے تعلق رکھتا ہے؟ مُریدوں نے جا کر دیکھا تو فوراً پہچان گئے اور آکر عرض کی: آپ نے آج جنہیں اپنے رُوحانی قیض سے نوازا ہے یہ وہی درویش ہیں۔ یہ سن کر حضرت سَيِّدُ السَّادَات پیر عبد الرحمن قادری عَلَيْهِ رَحْمَةُ اللهِ الْبَارِي رنجیدہ ہو گئے اور فرمایا: انہیں فوراً میرے پاس لاؤ۔ جب حضرت سلطان باہو رَحْمَةُ اللهِ تَعَالَى عَلَيْهِ اپنے پیر صاحب کی خدمت میں حاضر ہوئے تو انہوں نے سخت لہجے میں فرمایا: ہم نے تمہیں خاص نعمت عنایت کی مگر تم اسے لوگوں میں عام کرتے پھر رہے ہو۔ حضرت سلطان باہو رَحْمَةُ اللهِ تَعَالَى عَلَيْهِ نے عرض کی: اے میرے آقا! جب کوئی بوڑھی عورت روٹی پکانے کے لئے بازار سے تو خریدتی ہے تو اسے اچھی طرح ٹھوک بجا کر دیکھتی ہے کہ کیسا کام دے گا؟ اسی طرح جب کوئی کمان خریدتا ہے تو اسے کھینچ کر دیکھتا ہے کہ اس میں کتنی لچک ہے؟ میں بھی آپ کی جانب سے ملنے والی اس نعمت عظمیٰ کو دیکھنا چاہتا تھا کہ یہ نعمت کیسی اور کتنی زیادہ ہے؟ آپ ہی نے فرمایا تھا کہ اسے آزماؤ اور فیض کو عام کرو۔ اس کے بعد اپنے پیر و مُرشد سے مزید عنایات اور قیوض و برکات حاصل کئے اور ان کی شفقت و

مہربانی کے سائے میں رخصت ہو گئے۔<sup>(۱)</sup>

### تبلیغِ دین کی خاطر سفر

آپ رَحْمَةُ اللهِ تَعَالَى عَلَيْه کی اکثر زندگی سیر و سیاحت میں گزری آپ زیادہ تر مدینۃ الاولیاء ملتان، ڈیرہ غازی خان، ڈیرہ اسماعیل خان، چولستان، وادی سون سکیسر (ضلع خوشاب) اور کوہستان نمک کے علاقوں میں سفر کر کے مخلوقِ خدا عَزَّوَجَلَّ میں وعظ و نصیحت، حکمت و معرفت عام کرتے رہے۔ دہلی کے سفر میں آپ کی ملاقات مُغل بادشاہ اورنگ زیب عالمگیر رَحْمَةُ اللهِ تَعَالَى عَلَيْه سے ہوئی جنہوں نے آپ سے بیعت کی درخواست کی تو فرمایا: تمہیں فیض پہنچتا رہے گا اس سے زیادہ مجھ سے تعلقِ مَت رکھو۔ آپ رَحْمَةُ اللهِ تَعَالَى عَلَيْه نے اورنگ زیب عالمگیر رَحْمَةُ اللهِ تَعَالَى عَلَيْه کے لئے ”اورنگ شاہی“ نامی ایک رسالہ لکھا اور دہلی سے واپس تشریف لے آئے۔<sup>(۲)</sup>

صَلُّوْا عَلٰی الْحَبِیْب! صَلَّی اللهُ تَعَالَى عَلٰی مُحَمَّد

سلطانِ العارفین حضرت سلطان باہو رَحْمَةُ اللهِ تَعَالَى عَلَيْه کثیر اُکرامات بزرگ تھے آپ کی ذات سے و قفاً قفاً ایسے کمالات و کرامات کا ظہور ہوتا رہا جنہیں دیکھ کر لوگوں کی عقلیں دنگ رہ جاتیں اور آج بھی سننے والوں کی زبان سے بے اختیار سُبْحَانَ اللهِ کی صدا ایں بلند ہوتی ہیں۔ آئیے ہم بھی حصولِ برکت کے لئے آپ رَحْمَةُ اللهِ تَعَالَى عَلَيْه کی چند کرامات سنتے ہیں۔

1... مناقبِ سلطانی، ص ۵۹ طخما

2... ایاتِ سلطان باہو، ص ۲ طخما

## ﴿1﴾ مٹی سونا بن گئی

تحصیل شور کوٹ (ضلع جھنگ پنجاب، پاکستان) سے کئی میل دور کسی علاقے میں ایک خاندانی رئیس منٹلس (تنگدست) ہو گیا۔ اس نے ایک مقامی بزرگ رَحْمَةُ اللهِ تَعَالَى عَلَيْهِ سے اپنی منٹلسی و تنگدستی کی شکایت کرتے ہوئے اپنی حالتِ زار اس طرح بیان کی کہ حضور! اب تو اکثر فاقوں نے گھیر رکھا ہے، دروازے پر قرض خواہوں کا ہجوم رہتا ہے، منٹلسی کی وجہ سے بچوں کی شادیاں اور دیگر ضروریات کی ادائیگی مشکل ہو گئی ہے سمجھ نہیں آتا کیا کروں؟ کہاں جاؤں؟۔ بزرگ رَحْمَةُ اللهِ تَعَالَى عَلَيْهِ نے فرمایا: دریائے چناب کے کنارے شور کوٹ جاؤ وہاں سلطان العارفین حضرت سلطان باہو رَحْمَةُ اللهِ تَعَالَى عَلَيْهِ سے اپنی مشکلات بیان کرنا۔ جب اس شخص کو امید کی کرن نظر آئی تو وہ اپنے چند دوستوں کے ساتھ سفر کر کے شور کوٹ پہنچا۔ آپ رَحْمَةُ اللهِ تَعَالَى عَلَيْهِ اس وقت اپنے کھیت میں ہل چلا رہے تھے یہ دیکھ کر وہ شخص سخت مایوس ہوا اور سوچنے لگا کہ جو آدمی خود منٹلسی کا شکار ہے اور ہل چلا کر اپنی گزر بسر کرتا ہو وہ بھلا میری کیا مدد کرے گا! یہ سوچ کر جو نہیں پلٹا تو کسی نے اس کا نام لے کر پکارا، وہ حیران رہ گیا کہ یہاں تو میں اجنبی ہوں پھر مجھے میرے نام سے پکارنے والا کون ہے! پلٹ کر دیکھا تو حضرت سلطان باہو رَحْمَةُ اللهِ تَعَالَى عَلَيْهِ اسے بلارہے تھے۔ جب اس نے یہ ماجرا دیکھا تو دل میں امید پیدا ہوئی اور فوراً آپ رَحْمَةُ اللهِ تَعَالَى عَلَيْهِ کی بارگاہ میں باادب حاضر ہو گیا۔ حضرت سلطان باہو رَحْمَةُ اللهِ تَعَالَى عَلَيْهِ نے فرمایا: تم نے سفر کی تکالیف

اٹھائیں اتنا فاصلہ طے کیا پھر بھی ہم سے ملے بغیر جا رہے تھے؟ اس نے گریہ و زاری کرتے ہوئے اپنی خستہ حالی کی داستان سنائی۔ حضرت سلطان باہو رَحْمَةُ اللهِ تَعَالَى عَلَيْهِ نے اسی وقت مٹی کا ایک ڈھیلا اٹھایا اور زمین پر دے مارا۔ جب اس شخص نے زمین پر نظر ڈالی تو یہ دیکھ کر حیران رہ گیا کہ کھیت میں پڑے ہوئے تمام ڈھیلے اور پتھر سونا بن چکے تھے۔ ولی کامل حضرت سلطان باہو رَحْمَةُ اللهِ تَعَالَى عَلَيْهِ نے نہایت بے نیازی سے فرمایا: اپنی ضرورت کے مطابق سونا اٹھالو۔ چنانچہ رئیس اور اس کے دوستوں نے اپنے گھوڑوں پر وافر مقدار میں سونا لادا اور حضرت سلطان باہو رَحْمَةُ اللهِ تَعَالَى عَلَيْهِ کی اس کرم نوزی پر شکر یہ ادا کرتے ہوئے رخصت ہو گئے۔<sup>(۱)</sup>

## ﴿2﴾ دل کی بات جان لی

مغل بادشاہ اورنگ زیب عالمگیر رَحْمَةُ اللهِ تَعَالَى عَلَيْهِ نے اپنے ایک وزیر کے ہاتھ حضرت سلطان باہو رَحْمَةُ اللهِ تَعَالَى عَلَيْهِ کی خدمت میں اشرفیوں کی دو تھیلیاں بھیجیں اس وقت آپ رَحْمَةُ اللهِ تَعَالَى عَلَيْهِ کنویں کے پاس بیٹھے کھیتوں کو پانی دے رہے تھے آپ رَحْمَةُ اللهِ تَعَالَى عَلَيْهِ نے دونوں تھیلیاں کنویں میں پھینک دیں، وزیر کو بڑا تعجب ہوا اور اس کے دل میں یہ خواہش پیدا ہوئی کہ ”کاش یہ اشرفیاں مجھے مل جاتیں۔“ آپ رَحْمَةُ اللهِ تَعَالَى عَلَيْهِ نے اس کے دل کی بات جان لی اور جب کنویں کی طرف نظر فرمائی تو اس سے پانی کے بجائے اشرفیاں نکلنے لگیں۔ آپ رَحْمَةُ اللهِ تَعَالَى عَلَيْهِ کی کرامت دیکھ

1 ... مناقبِ سلطانی، ص ۶۸، ملاحظہ، وغیرہ

کر وزیر آپ رَحْمَةُ اللهِ تَعَالَى عَلَيْهِ کے قدموں میں گر گیا۔ آپ رَحْمَةُ اللهِ تَعَالَى عَلَيْهِ نے ایک بار پھر اس پر نظر فرما کر عشقِ حقیقی کا جامِ پلایا اور وہ دونوں اشرفیوں سے بھری تھیلیاں اس کے حوالے کر دیں۔<sup>(۱)</sup>

### ﴿۳﴾ راہِ حق دکھادی

ایک مرتبہ حضرت سلطان باہو رَحْمَةُ اللهِ تَعَالَى عَلَيْهِ شاہراہ پر لیٹے ہوئے تھے کہ غیر مسلموں کا ایک گروہ گزران میں سے ایک نے بطورِ حقارت آپ رَحْمَةُ اللهِ تَعَالَى عَلَيْهِ کو ٹھوکر ماری اور کہا: ہمیں راستہ بتاؤ، آپ نے اُنھتے ہی فرمایا: لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ آپ رَحْمَةُ اللهِ تَعَالَى عَلَيْهِ کی زبان سے کلمہ طیبہ جاری ہونا تھا کہ غیر مسلموں کا پورا گروہ کلمہ پڑھ کر مُشْرِف بہ اسلام ہو گیا۔<sup>(۲)</sup>

صَلُّوْا عَلَي الْحَبِيْب! صَلَّ اللهُ تَعَالَى عَلَي مُحَمَّد

### دینی خدمات

حضرت سلطان باہو رَحْمَةُ اللهِ تَعَالَى عَلَيْهِ نے پوری زندگی مخلوقِ خدا کی رہنمائی میں بسر کی، اپنے فُضْل و کمال اور عرفان و ہدایت سے عالم کو منور و تاباں کیا، لاکھوں بھٹکے ہوئے لوگوں کو راہِ راست دکھائی، اپنے عارفانہ و صوفیانہ کلام سے عشق و محبت کے ایسے پھول کھلائے کہ جن کی خوشبو آج بھی مہک رہی ہے، لوگوں کے دلوں میں

1 ... باہو عینِ باہو، ص ۲۳۶ طغٹا

2 ... مناقبِ سلطانی، ص ۶۰ طغٹا

عشقِ حقیقی کی ایسی شمعِ روشن کی کہ آج تک لوگ اس سے مستفید ہو رہے ہیں، مردہ دلوں کو جلا بخشی، سسکتے بلکتے لوگوں پر دستِ شفقت پھیرا، بے شمار لوگوں کو منزلِ مقصود تک پہنچایا، آپ رَحْمَةُ اللهِ تَعَالَى عَلَيْنِهِ خود فرماتے ہیں: اس فقیر نے لاکھوں بلکہ بے شمار طالبوں کو خدا عَزَّوَجَلَّ تک پہنچایا ہے جن کے حالات کی کسی کو خبر نہیں۔<sup>(۱)</sup>

### آپ کی تصانیف

حضرت سلطان باہو رَحْمَةُ اللهِ تَعَالَى عَلَيْنِهِ کا اندازِ تصوف اچھوتا، جُداگانہ اور انمول ہے آپ نے تقریباً ایک سو چالیس کتبِ تصوف کے موضوع پر لکھیں مگر ان میں سے صرف تیس ایسی ہیں جو زیورِ طباعت سے آراستہ ہوئیں۔ اس وقت جو کتب اصل یا تراجم کی صورت میں شائع ہو چکی ہیں ان میں سے چند کے نام یہ ہیں: عقلِ بیدار، ایباتِ سلطان باہو، عینُ الفقر، مفتاحُ العارفین، محبتِ اسرار، عینُ العارفین، شمسُ العارفین، گنجِ الاسرار۔ ان میں پنجابی ایبات کو نمایاں حیثیت حاصل ہے۔ جب تک فارسی کی تصانیف تراجم یا مخطوطات کی صورت میں منظرِ عام پر نہ آئی تھیں آپ کی وجہ شہرت بطورِ صوفی شاعر آپ کے یہی ایبات تھے۔<sup>(۲)</sup> حصولِ برکت کے لئے ایباتِ سلطان باہو رَحْمَةُ اللهِ تَعَالَى عَلَيْنِهِ کا ایک شعر بمع شرح ملاحظہ کیجئے۔

1... مناقبِ سلطانی، ص ۵۰، بتیخ

2... ایباتِ سلطان باہو، ص ۳۲۲، طبعاً

ایمان سلامت ہر کوئی منگے عشق سلامت کوئی ہو

ایمان منگن شرمائون عشقون دل نون غیرت ہوئی ہو

ترجمہ: ہر ایک ایمان کی سلامتی چاہتا ہے لیکن عشق کی سلامتی چاہنے والا کوئی کوئی ہوتا ہے، ایمان چاہتے ہیں مگر عشق سے کتراتے ہیں یہ دیکھ کر ہمارے دل میں تو غیرت بھڑک اٹھتی ہے۔<sup>(۱)</sup>

یعنی ہر مسلمان کے لئے ضروری ہے کہ وہ ایمان کے درجات بڑھانے میں کوشاں رہے لیکن ایمان کے آخری درجے پر ایک سطح ایسی آجاتی ہے جسے صوفیائے کرام عشقِ الہی کہتے ہیں اس سطح پر قدم رکھتے ہوئے لوگ کتراتے ہیں کیونکہ یہاں ہر قسم کی مصلحتیں اپنے آپ سے الگ کرنی پڑتی ہیں اور کوئی فیصلہ کن مرحلہ آجائے تو حق کی خاطر سر دھڑکی بازی لگانی پڑتی ہے گویا عشقِ الہی وہ سطح ہے جہاں حق سے شدید لگاؤ انسان کو ہر قسم کے خطرات سے بے نیاز کر دیتا ہے لیکن اس سطح پر ہر شخص نہیں پہنچ سکتا منتخب شدہ لوگوں کی ایک قلیل تعداد ہی اس سطح تک پہنچ پاتی ہے جہی تو آپ نے فرمایا کہ ہر شخص ایمان کی سلامتی تو چاہتا ہے مگر عشقِ الہی کی سلامتی کا خواہاں نظر نہیں آتا کیونکہ اسے معلوم ہوتا ہے کہ عشق میں جان کی بازی لگانی پڑتی ہے اور چونکہ حقیقی صوفی عشق کی قدر و قیمت اور ثبوت و طاقت سے واقف ہوتا ہے لہذا جب عام مومنوں کی کم ہمتی اور ہچکچاہٹ کو دیکھتا ہے تو جوشِ غیرت کی وجہ سے عشق کے دائرے میں داخل ہو جاتا ہے اور اس کی ساری شرائط قبول

کر کے عشقِ الہی میں ہی زندگی بسر کر دیتا ہے، پھر یہی عشق اس کا سرمایہٴ حیات بن جاتا ہے۔<sup>(۱)</sup>

### ملفوظاتِ حضرت سلطانِ باہو

(۱) راہِ سلوک پر چلنے والے کے لئے چند باتیں لازم ہیں:

(۱) رات کو اکیلا رہ کر یادِ الہی میں مشغول رہے (۲) اللہ عَزَّوَجَلَّ کی ذات سے انس ورفاقت (محبت و قرب) رکھے (۳) ہر رات کو قبر کی رات سمجھے کیونکہ قبر میں اللہ عَزَّوَجَلَّ (کی رحمت) کے سوا اور کوئی انیس ورفیق نہ ہوگا (۴) جب دن چڑھے اور لوگ جاگیں تو اسے قیامت کا دن سمجھے کہ قبر سے نکل کر کھڑا ہوا ہے (۵) ہر دن اپنے لئے قیامت کا دن سمجھے اور ہر دن برے اعمال کے مجاہدے میں گزارے۔<sup>(۲)</sup>

(۲) مرشدِ کامل اپنے مُرید کو باطنی طریقے پر حضور صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی بارگاہ تک پہنچا دیتا ہے اس حقیقت کو اُشتمق اور مُردہ دل کیا جانے خواہ وہ تمام عمر علم پڑھتا رہے۔<sup>(۳)</sup>

(۳) جو شخصِ اِخْلَاص و یَقِیْن سے حضور صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی خدمت میں یہ عرض کرے: یا رَسُوْلَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّمَ! میری فریاد کو پہنچئے، تو حضور صَلَّی اللہُ تَعَالَى عَلَیْہِ وَاٰلِہٖ وَسَلَّمَ اسی وقت تشریف لا کر زیارت سے مستفیض فرماتے

1... ایاتِ سلطانِ باہو، ص ۵۴، بخیر

2... مناقبِ سلطانی، ص ۲۵۱

3... عشقِ بیدار، ص ۲۹۸، ملخصاً

ہیں اور فریاد کرنے والا آپ کی خاک پا کو مُر مہ بناتا ہے، لیکن بے اخلاص اور بے یقین اگر دن رات بھی نوافل ادا کرتا رہے تب بھی حجاب میں ہی رہے گا۔<sup>(۱)</sup>

(4) جو شخص حیاتِ النبی صلی اللہ تعالیٰ علیہ وآلہ وسلم کو نہیں مانتا بلکہ موت جانتا ہے اس کے منہ میں خاک اور وہ دونوں جہاں میں سیاہ رُو (سیاہ چہرے والا) ہے اور ضرور بالضرور شفاعتِ مصطفیٰ سے محروم رہے گا۔<sup>(۲)</sup>

توزندہ ہے واللہ تو زندہ ہے واللہ مرے چشمِ عالم سے چھپ جانے والے  
(حدائقِ بخشش: ۱۵۸)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

### آپ کے خلفاء

آپ کے چند مشہور خلفاء کے نام یہ ہیں: (۱) حضرت سید موسیٰ شاہ گیلانی المعروف حضرت موسیٰ شاہ (لوموسن شاہ، باب الاسلام سندھ) (۲) حضرت ملا معالی میسوی (اخوند معالی کرک ضلع سٹی) (۳) حضرت سلطان نورنگ کھیتران (قصبہ وھوآ ضلع بہاولپور) (۴) حضرت سلطان حمید (دامن چول ضلع بھکر) (۵) حضرت سلطان ولی محمد (احمد پور شرقیہ ضلع بہاولپور) رَحِمَهُمُ اللَّهُ تَعَالَى۔

### آپ کی آزوج و اولاد

آپ رَحْمَةُ اللَّهِ تَعَالَى عَلَيْهِ نے چار شادیاں کیں جن سے آٹھ بیٹے اور ایک

... 1 عقل بیدار، ص ۲۹۸، عقل

... 2 عقل بیدار، ص ۲۹۷

بٹی پیدا ہوئی آپ نے سب کو دینی تعلیم دلوائی۔

### آپ کے سجادہ نشین

آپ رَحْمَةُ اللهِ تَعَالَى عَلَيْه کے بڑے بیٹے حضرت سلطان ولی محمد رَحْمَةُ اللهِ تَعَالَى عَلَيْه پہلے سجادہ نشین ہوئے اور اب تک یہ سلسلہ ان ہی کی اولاد میں جاری ہے۔ (1)

### وفات و مدفن

آپ رَحْمَةُ اللهِ تَعَالَى عَلَيْه نے 63 سال اس دارِ فانی میں دینِ اسلام کی تعلیمات عام کیں اور مغل بادشاہ اورنگ زیب عالمگیر رَحْمَةُ اللهِ تَعَالَى عَلَيْه کے عہد میں یکم جمادی الاخریٰ ۱۱۰۲ھ بمطابق 2 مارچ 1691ء شبِ جمعہ تیسرے پہر داعیِ اجل کو لبیک کہتے ہوئے سفرِ آخرت اختیار فرمایا۔ آپ رَحْمَةُ اللهِ تَعَالَى عَلَيْه کا پہلا مزار مبارک دریائے چناب کے مغربی کنارے پر واقع قلعہ قہرگان سے کچھ فاصلے پر تھا جس کے چاروں جانب پختہ دیواریں تھیں۔

### بعدِ وصال بھی جسم و کفن سلامت

تقریباً 77 سال بعد ۱۱۷۹ھ میں دریائے چناب میں طغیانی آئی قریب تھا کہ پانی مزار مبارک تک پہنچ جاتا، آپ رَحْمَةُ اللهِ تَعَالَى عَلَيْه نے خواب میں اپنے سجادہ نشین کو حکم فرمایا کہ مجھے کہیں اور منتقل کر دیں۔ اگلے دن مریدوں نے آپ کے جسم کو منتقل کرنے کے لئے زمین کھودنا شروع کی مگر جسم مبارک مل نہ سکا، مرید بڑے پریشان

1... باہو عین یاہو، ص ۱۲۳، وغیرہ

ہوئے اگلی رات پھر سجادہ نشین سے فرمایا: کل صبح ایک نقاب پوش بزرگ سبز لباس میں آئیں گے اور قبر کی نشاندہی کر دیں گے۔ چنانچہ اگلے دن سبز لباس والے نقاب پوش بزرگ تشریف لائے اور قبر مبارک کی نشاندہی کر دی۔ ہزار ہالوگوں کی موجودگی میں جب جسم مبارک باہر نکالا گیا تو سب نے دیکھا کہ آپ کا جسم و کفن مبارک صحیح سلامت ہے، فضا میں کئی میل دُور تک خُوشبو پھیل گئی، ریش مبارک سے پانی کے قطرے ٹپک رہے تھے اور یوں محسوس ہوتا تھا کہ جیسے ابھی سوئے ہیں۔<sup>(۱)</sup>

اس واقعہ کے تقریباً 158 سال بعد ۱۳۳۶ھ بمطابق 1918ء میں ایک بار پھر دریائے چناب میں شدید سیلاب آیا اور پانی کی لہریں مزار مبارک کے احاطہ کو چھونے لگیں لہذا آپ کے جسم مبارک کو تیسری جگہ منتقل کرنا پڑا اس وقت بھی آپ کا جسم و کفن مبارک صحیح سلامت تھا۔

### مزار مبارک کی تکمیل و آرائش

مزار مبارک کی تکمیل اور تزئین و آرائش کا کام حضرت حاجی محمد امیر سلطان رحمۃ اللہ تعالیٰ علیہ کے دور میں سرانجام پایا جب سے اب تک سلطان العارفین حضرت سلطان باہو رحمۃ اللہ تعالیٰ علیہ کا مزار مبارک قصبہ دربار سلطان باہو نزد گڑھ مہاراجہ (تحصیل شورکوٹ جھنگ پاکستان) میں مرجعِ خواص و عوام ہے جہاں ہزاروں عقیدت مند اپنی گردنیں جھکاتے اور مُردوں سے اپنی خالی جھولیاں بھر کر جاتے ہیں۔<sup>(۲)</sup>

1... مناقبِ سلطانی، ص ۱۷۷، ۱۷۶، ۱۷۵ و غیرہ

2... ایباتِ سلطانِ باہو، ص ۳ و غیرہ

## بعدِ وصالِ کرامت کا ظہور

حضرت سلطان باہو رَحْمَةُ اللهِ تَعَالَى عَلَيْهِ كے مزار مبارک کی دہلیز پر ایک بیری کے درخت تھا جس سے زائرین (زیارت کرنے والوں) کو پریشانی کا سامنا کرنا پڑتا، مگر بطورِ ادب اسے نہ کاٹا جاتا۔ ایک دن ایک نابینا صاحب مزار مبارک پر حاضری کے لئے آئے تو ان کی پریشانی درخت سے ٹکرا کر زخمی ہوئی اور خون بہنے لگا۔ خلفاء و مجاوروں نے انہیں تسلی دی اور علاج کروادیا اور باہمی مشورے سے اگلے دن اس درخت کو کٹوانے کا ارادہ کر لیا تاکہ آنے والوں کو کسی قسم کی پریشانی نہ ہو۔ حضرت سلطان باہو رَحْمَةُ اللهِ تَعَالَى عَلَيْهِ كے ایک خلیفہ محمد صدیق رَحْمَةُ اللهِ تَعَالَى عَلَيْهِ بھی اس مشورے میں شریک تھے جب رات ہوئی تو خواب میں حضرت سلطان باہو رَحْمَةُ اللهِ تَعَالَى عَلَيْهِ کی زیارت سے مشرف ہوئے آپ فرما رہے تھے: اے محمد صدیق! ہمارے بیری کے درخت کو کیوں کاٹتے ہو؟ وہ خود یہاں سے دور چلا جائے گا۔ صبح دیکھا گیا تو واقعی وہ درخت اپنی جگہ سے دس پندرہ ہاتھ کے فاصلے پر کھڑا تھا۔<sup>(۱)</sup>

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

## فہرست

صفحہ	عنوان	صفحہ	عنوان
17	مرشدِ کامل کو آپ کے آنے کی اطلاع	1	دُرُودِ شریف کی فضیلت
17	مُرشد کی بارگاہ سے ملنے والے کمالات	2	نام و نسب
19	تلمیحِ دین کی خاطر سفر	2	اعوان کہلانے کی وجہ
20	﴿1﴾ مٹی سونا بن گئی	2	قبیلہٴ اعوان کی ہندوستان آمد
21	﴿2﴾ دل کی بات جان لی	3	آپ کے والدین
22	﴿3﴾ راہِ حق دکھادی	4	ولادتِ باسعادت
22	دینی خدمات	5	پیدائش سے پہلے ولایت کی بشارت
23	آپ کی تصانیف	5	تعلیم و تربیت
25	ملفوظاتِ حضرت سلطان باہو	5	بچپن کے معمولات
26	آپ کے خلفاء	7	ولیِ کامل کی نظرِ کامل
26	آپ کی آڑواج و اولاد	8	بارگاہِ رسالت سے فیوض و برکات
27	آپ کے سجادہ نشین	10	خدا تک پہنچنے کا راستہ
27	وفات و مدفن	11	مُرشدِ کامل کی تلاش
27	بعدِ وصال بھی جسم و کفن سلامت	14	مُرشدِ کامل کی ضرورت
28	مزارِ مبارک کی تکمیل و آرائش	15	مدنی مشورہ
29	بعدِ وصال کرامت کا ظہور	15	مرشد کیسے ملے
31	ماخذ و مراجع	17	بیعت

## ماخذ و مراجع


نمبر شمار	کتاب کا نام	مطبوعہ
1	صحیح مسلم	دار المغنی بیروت، ۱۴۱۹ھ
2	سنن ابی داؤد	دار احیاء التراث العربی بیروت، ۱۴۲۱ھ
3	مجمع الزوائد	دار الفکر بیروت، ۱۴۲۰ھ
4	الشمائل المحمدیة	دار احیاء التراث العربی بیروت
5	المواہب اللدنیة	دار الکتب العلمیة بیروت، ۱۴۱۶ھ
6	مدارج النبوة مترجم	ضیاء القرآن، مرکز الاولیاء لاہور، ۲۰۰۴ء
7	بہجۃ الاسرار	دار الکتب العلمیة بیروت، ۱۴۲۳ھ
8	مناقب سلطانی	شہیر برادرز، مرکز الاولیاء لاہور، ۱۴۲۷ھ
9	باہو عین یاہو	شہیر برادرز، مرکز الاولیاء لاہور، ۲۰۱۰ء
10	ایات سلطان باہو	زاویہ پبلسٹرز، مرکز الاولیاء لاہور
11	عقل بیدار	پروگریسو بکس مرکز الاولیاء لاہور
12	بیٹے کو فیحت	مکتبۃ المدینہ باب المدینہ کراچی ۱۴۳۱ھ



## سُنَّتِ مِی جہارین

اَلْحَمْدُ لِلّٰہِ عَلٰی حَمْلِیْہِ قُرْآنِ وَ سُنَّتِہِ کِی عَالَمِیْرِ فِی سِیَاسِی تَحْرِیْکِ دَعْوَتِ اِسْلَامِی کَے مَجْہِے مَجْہِے مَدَنِی ماحول میں بکثرت سنتیں سمجھی اور سکھائی جاتی ہیں، ہر شہرعات مغرب کی نماز کے بعد آپ کے شہر میں ہونے والے دعوت اسلامی کے ہفتہ وار سنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات گزارنے کی مدنی التجا ہے۔ عاشقانِ رسول کے مدنی قافلوں میں ہر نیت ثواب سنتوں کی تربیت کیلئے سفر اور روزانہ کلچر مدینہ کے ذریعے مدنی انعامات کا رسالہ پڑ کر کے ہر مدنی ماہ کے ابتدائی دس دن کے اندر اندر اپنے یہاں کے ذمے دار کو متفق کروانے کا معمول بنا لیجئے، اِن شَاءَ اللہ عَلَیْہِ اِس کِی بَرَکَت سے پابند سنت بننے، ہٹنا ہوں سے نفرت کرنے اور ایمان کی حفاظت کیلئے گڑھے کا ڈھن بنے گا۔

ہر اسلامی بھائی اپنا یہ ڈھن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ عَلَیْہِ اِس کِی اصلاح کی کوشش کے لیے ”مدنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مدنی قافلوں“ میں سفر کرنا ہے۔ اِن شَاءَ اللہ عَلَیْہِ



ISBN 978-969-631-309-0



فیضانِ مدینہ، محلہ سودا گران، پرانی سبزی منڈی، باب المدینہ (کراچی)

UAN: +923 111 25 26 92 Ext: 1284

Web: www.dawateislami.net / Email: ilmia@dawateislami.net